compose.kerala.gov.in egazette.kerala.gov.in printing.kerala.gov.in



Regn.No. KERBIL/2012/45073 <u>dated 2012-09-05 with RNI</u> Reg No.KL/TV(N)/634/2021-2023

### കേരള സർക്കാർ GOVERNMENT OF KERALA

# കേരള ഗസറ്റ് KERALA GAZETTE

## ആധികാരികമായി പ്രസിദ്ധപ്പെടുത്തുന്നത് PUBLISHED BY AUTHORITY

ചാവ്വ, 2024 ഒക്ടോബർ 01 Tuesday, 01st October 2024

<u>1200 കന്നി 15</u> 15th Kanni 1200

> വാല<mark>്യം 13</mark> Vol. XIII

1946 ആശ്വനം 9 9th Aswina 1946 നമ്പർ | 40

# Part I Revenue Department

© കേരള സർക്കാർ GOVERNMENT OF KERALA 2024





### കേരള സർക്കാർ

### സംഗ്രഹം

റവന്യൂ വകുപ്പ്—വയനാട് ജില്ലയിൽ ഉണ്ടായ ഉരുൾപ്പൊട്ടലിൽ മരണമടഞ്ഞവരുടെ അവകാശികൾക്ക് അനന്തരാവകാശ സർട്ടിഫിക്കറ്റ് അനുവദിക്കുന്നതിനുള്ള നടപടിക്രമങ്ങൾ ലഘൂകരിച്ച് ഉത്തരവാകുന്നു.

റവന്യൂ (റ്റി) വകുപ്പ്

സ. ഉ. (സാധാ.) നമ്പർ 2250/2024/RD.

തിരുവനന്തപുരം, 2024 സെപ്റ്റംബർ 19.

പരാമർശാ:—(1) സ. ഉ.(കൈ.) നമ്പർ 142/2024/ആർ.ഡി. തീയതി 7-8-2024.

- (2) സ. ഉ.(കൈ.) നമ്പർ 143/2024/ആർ.ഡി. തീയതി 8-8-2024.
- (3) ലാൻഡ് റവന്യൂ കമ്മീഷണറുടെ 3-9-2024-ലെ LR/7736/2024-LR(A6) നമ്പർ കത്ത്.

#### ഉത്തരവ്

വയനാട് ജില്ലയിൽ 30-7-2024-ലുണ്ടായ ഉരുൾപ്പൊട്ടലിൽ മരണമടഞ്ഞവരുടെ അവകാശികൾക്ക് അനന്തരാവകാശ സർട്ടിഫിക്കറ്റ് അനുവദിക്കുന്നതിനുള്ള നടപടിക്രമങ്ങൾ ലഘൂകരിക്കുന്നതിലേക്കായി പരാമർശം (3) പ്രകാരം ലാൻഡ് റവന്യൂ കമ്മീഷണർ ഒരു പ്രൊപ്പോസൽ സമർപ്പിച്ചിരുന്നു.

- 2. സർക്കാർ ഇക്കാര്യം വിശദമായി പരിശോധിച്ചു. വയനാട് ജില്ലയിൽ ഉണ്ടായ ഉരുൾപ്പൊട്ടലിൽ മരണമടഞ്ഞവരുടെ അവകാശികൾക്ക് അനന്തരാവകാശ സർട്ടിഫിക്കറ്റ് അനുവദിക്കുന്നതിനുള്ള നടപടിക്രമങ്ങൾ ലഘൂകരിക്കുന്നതിലേക്കായി ചുവടെ ചേർക്കുന്ന നിർദ്ദേശങ്ങൾ അംഗീകരിച്ച് ഉത്തരവാകുന്നു.
  - (1) പരേതരുടെ അവകാശികളിൽ ഒരാളിൽ നിന്നും ലഭിക്കുന്ന അപേക്ഷയുടേയും മരണ സർട്ടിഫിക്കറ്റിന്റെയും ജനപ്രതിനിധി നൽകുന്ന കത്തിന്റെയും, പ്രാദേശിക അന്വേഷണത്തിന്റെയും അടിസ്ഥാനത്തിൽ വില്ലേജ് ഓഫീസർ അവകാശികളെ നിശ്ചയിച്ച് തഹശീൽദാർക്ക് റിപ്പോർട്ട് നൽകുക. അവകാശി മൈനർ ആണെങ്കിൽ നടപടിക്രമങ്ങൾ പൂർത്തിയാക്കുന്നതിനായി മൈനറിനുവേണ്ടി ഏതെങ്കിലും ബന്ധുവിന് അപേക്ഷ സമർപ്പിക്കാ വുന്നതാണ്. എന്നാൽ അപ്രകാരം അപേക്ഷ ലഭ്യമാകാത്തപക്ഷം വില്ലേജ് ഓഫീസർ തന്നെ മൈനറിനുവേണ്ടി suo-moto ആയി (സ്വമേധയാ) നടപടി സ്വീകരിക്കേണ്ടതാണ്.
  - (2) വില്ലേജ് ഓഫീസറും തഹശീൽദാറും ഇത്തരത്തിൽ ലഭിക്കുന്ന അപേക്ഷകൾക്ക് ഏറ്റവും മുന്തിയ മുൻഗണന നൽകി ആവശ്യമായ നടപടികൾ പൂർത്തീകരിക്കേണ്ടതാണ്.
  - (3) ലീഗൽ ഹെയർഷിപ്പ് സർട്ടിഫിക്കറ്റ് അനുവദിക്കുന്നതിലേക്കായി സർക്കാർ പ്രസ്സിൽ ലഭിക്കുന്ന അക്ഷേപങ്ങൾ ക്ഷണിച്ചുകൊണ്ടുള്ള തഹശീൽദാരുടെ അറിയിപ്പ് ഏറ്റവും അടുത്ത ഗസറ്റിൽ തന്നെ പ്രസിദ്ധീകരിക്കുവാൻ വേണ്ട നടപടികൾ അച്ചടി വകുപ്പ് ഡയറക്ടർ സ്വീകരിക്കേണ്ടതാണ്.



(4) ഈ വിഷയത്തിൽ നിശ്ചിത സമയപരിധിക്കകം ആക്ഷേപങ്ങൾ ഒന്നും ഫയൽ ചെയ്യപ്പെട്ടി ല്ലെങ്കിൽ സമയപരിധി പൂർത്തിയായി 3 പ്രവൃത്തി ദിവസത്തിനകം തഹശീൽദാർ അനന്തരാവകാശ സർട്ടിഫിക്കറ്റ് അനുവദിക്കേണ്ടതാണ്.

ഗവർണ്ണറുടെ ഉത്തരവിൻപ്രകാരം,

റോയിച്ചൻ തോമസ്, ഡെപ്യൂട്ടി സെക്രട്ടറി.

പകർപ്പ്:

ബഹു. മുഖ്യമന്ത്രിയുടെ പി. എസ്.-ന് ബഹു. റവന്യൂ വകുപ്പ് മന്ത്രിയുടെ പി. എസ്.-ന് സ്റ്റോർസ് പർച്ചേസ് (സി) വകുപ്പ് (ആവശ്യമായ നടപടിക്ക്).